

பொதுச் சுற்றுநிருபக் கடித இலக்கம்: 02-31 / 2024

எனது இலக்கம்: 07/A/03/01/06/02/2021

சுகாதார அமைச்சு,

“சுவசிரியாய”

இல 385, வண. பத்தேகம விமலவங்ச தேரோ
மாவத்தை,

கொழும்பு 10.

2024.02. 28

நிரல் அமைச்சின் கீழான அனைத்து வைத்தியசாலை மற்றும் நிறுவனத் தலைவர்களுக்கு,

**சுகாதார அமைச்சின் மேற்பார்வை முகாமைத்துவ உதவியாளர் தொழினுட்பம் சாராத/ தொழினுட்ப
சேவை வகையின் எலும்பியல் பட்டறை தொழினுட்பவியலாளர் (மட்டுப்படுத்தப்பட்ட) III ஆம்
தரத்திற்கு ஆட்சேர்த்தல் - 2024**

சுகாதார அமைச்சு மற்றும் அதன் கீழ் உள்ள வைத்தியசாலைகள் மற்றும் நிறுவனங்களில் இலங்கை தொழினுட்ப சேவைக்குரிய எலும்பியல் பட்டறை தொழினுட்பவியலாளர் (MN - 03) – (மட்டுப்படுத்தப்பட்ட) III ஆம் தரத்தின் பதவிகளுடன் ஏற்புடைய வண்ணம் காணப்படும் 04 வெற்றிடங்களை நிரப்பும் பொருட்டு கீழ் குறிப்பிடப்படும் தகைமைகளைக் கொண்டுள்ள விண்ணப்பதாரர்களிடமிருந்து விண்ணப்பங்கள் கோரப்படுகின்றன.

01. தகைமைகள்

- 1.1 கல்வித் தகைமைகள்: க.பொ.த. (சா.த) பரீட்சையில் சிங்களம் /தமிழ் /ஆங்கிலம், விஞ்ஞானம், கணிதம் எனும் பாடங்களுக்கு திறமைச் சித்தி சகிதம் இரண்டு தடவைகளுக்கு மேற்படாத அமர்வுகளில் 06 பாடங்களில் சித்தியடைந்திருத்தல்.
- 1.2 தொழில்சார் தகைமைகள் - கீழ் குறிப்பிடப்படும் தகைமைகளில் ஒரு தகைமையினைப் பெற்றிருத்தல்.
 - i. மொறட்டுவை பல்கலைக்கழகத்தில் அல்லது அம்பாறை ஹார்டி நிறுவனத்தினால் வழங்கப்படும் தேசிய தொழினுட்ப (மின்னியல்/ இலத்திரனியல்) டிப்ளோமா
அல்லது
 - ii. தேசிய பயிலுனர் மற்றும் கைத்தொழிற் பயிற்சி அதிகார சபையினால் வழங்கப்படும் தேசிய பொறியியல் (மின்னியல்/ இலத்திரனியல்) விஞ்ஞான டிப்ளோமா
அல்லது
 - iii. கல்வி மற்றும் உயர்கல்வி அமைச்சினால் வழங்கப்படும் தேசிய உயர் பொறியியல் (மின்னியல்/ இலத்திரனியல்) டிப்ளோமா
அல்லது
 - iv. இலங்கை திறந்த பல்கலைக்கழகத்தினால் வழங்கப்படும் தொழினுட்ப (மின்னியல்/ இலத்திரனியல்) டிப்ளோமா
அல்லது
 - v. இலங்கை பொறியியல் நிறுவனத்தினால் நடாத்தப்படும் பொறியியல் பரீட்சையின் I ஆம் பகுதியினை வெற்றிகரமாகப் பூர்த்தி செய்திருத்தல்
அல்லது
 - vi. தொழிற் துறையுடன் தொடர்புறும் வண்ணம் தேசிய தொழில்சார் திறன்கள் (NVQ) 06 ஆம் மட்ட தகைமைகளைப் பூரணப்படுத்தியிருத்தல்
அல்லது
 - vii. உயர் கல்வி அமைச்சு மற்றும் மேற்குறிப்பிடப்பட்டுள்ள தொழினுட்ப சான்றிதழ்களை வழங்கும் நிறுவனங்களிடம் விசாரித்துக் கருத்துக்களைப் பெற்றுக் கொண்டதன் பின்னர் மேற்குறிப்பிடப்படும் தொழினுட்ப தகைமைகளுக்கு அனைத்து விதங்களிலும் பொருந்துகின்றன என மூன்றாம் நிலை மற்றும் தொழிற் கல்வி ஆணைக் குழுவினால் ஏற்றுக் கொள்ளப்படும் பிறிதோர் தொழினுட்பத் தகைமையினைப் பெற்றிருத்தல்.

1.3. அனுபவம்:

ஆரம்ப அல்லது அதிலும் கூடிய சேவை வகையீட்டில், நிரந்தர திணைக்களம் சார்பதவியொன்றில், குறித்த துறையில் குறைந்த பட்சம் 05 வருட தொடர்ச்சியான மற்றும் திருப்திகரமான சேவை அனுபவம் காணப்படல்.

குறிப்பு:- திருப்திகரமான சேவைக் காலம் என்பதன் மூலம் “பொதுச் சேவைகள் ஆணைக்குழுவின் சுற்றுநிருப இலக்கம் 01/2020 இல் குறிப்பிடப்படும் விதிமுறைகளின் அடிப்படையில் ஒழுக்காற்றுத் தண்டனையொன்றினை பெற்றிராது இருத்தல் வேண்டும்” என்பது கருத்திற் கொள்ளப்படுகின்றது.

1.4. தேக ஆரோக்கியம்:

அனைத்து விண்ணப்பதாரர்களும் இலங்கையின் எந்தவொரு பிரதேசத்திலும் சேவையாற்றவும், பதவியின் கடமைகளை ஆற்றுவதற்கும் போதுமான உடலியல் மற்றும் உளவியல் ஆரோக்கியம் கொண்டவராதல் வேண்டும்.

1.5 ஏனையவை.

- பதவியில் நிரந்தரப்படுத்தப்பட்டிருத்தல் வேண்டும்.
- சேவையில் ஆட்சேர்ப்பதற்கான எழுத்துப் பரீட்சையில் தோற்றுவதற்குத் தேவையான தகைமைகளைப் பூரணப்படுத்தியுள்ளதாக ஏற்றுக் கொள்ளப்படுவது, உத்தியோகத்தர் தேவையான அனைத்துத் தகைமைகளையும் விண்ணப்பங்களைக் கோரும் அறிவித்தலில் குறிப்பிடப்பட்டுள்ள திகதியாகுகையில் அனைத்து விதங்களிலும் பூரணப்படுத்தியிருப்பின் மட்டுமேயாகும்.

02. வயதெல்லை: ஏற்புடையதல்ல

03. சம்பளக் கட்டமைப்பு மற்றும் மாதாந்த சம்பளப் பரிமாணம்:

ரூபாய் 31,040 – 10X445 – 11X660 – 10X730 – 10X750 - ரூ. 57,550 (MN 03 – 2006(ஏ)) (பொது நிர்வாகச் சுற்றுநிருப இலக்கம் 03/2016 இன் உப அட்டவணை (i) இன் படி)

04. ஆட்சேர்க்கப்படும் முறை.

எழுத்துமூலப் பரீட்சை மற்றும் பொதுவானமோர் நேர்முகத் தேர்வின் பெறுபேறுகளின் அடிப்படையில் ஆட்சேர்க்கப்படும். எழுத்துப் பரீட்சையில் சித்தி பெறும் விண்ணப்பதாரர்களது மொத்தப் புள்ளிகளின் திறமை ஒழுங்கு அடிப்படையில் ஆட்சேர்க்க உத்தேசிக்கும் எண்ணிக்கைக்குச் சமமான தொகையினரை பொதுவான நேர்முகத் தேர்விற்கு உட்படுத்தி தகுதியானவர்கள் தெரிவு செய்யப்படுவார்கள்.

மேலே 01 இன் கீழ் குறிப்பிடப்படும் அனைத்து தகைமைகளையும் பூரணப்படுத்தியுள்ளவர்கள் கீழே அட்டவணையில் குறிப்பிடப்படும் வண்ணம் எழுத்துப் பரீட்சைக்கு அமர்த்தப்படுவார்கள்.

	பாடத் திட்டம்	நேரம்	உச்ச புள்ளிகளின் அளவு	தேர்ச்சிப் புள்ளிகளின் அளவு
நுண்ணறிவு	சேவைக்கான கடமைகளின் நிமித்தம் பரீட்சார்த்தி ஒருவரின் தகுதிகள் மற்றும் திறமையினை பரீட்சித்துப் பார்க்கும் பொருட்டு இவ் வினாப்பத்திரம் தயாரிக்கப்படும்.	02 மணித்தியாலம்	100	40%
விடயத்துடன் இணைந்த தொழினுட்ப பரீட்சை	பதவியுடன் ஏற்புடைய தொழினுட்ப அறிவினை அளவிடும் பொருட்டு இவ் வினாப்பத்திரம் தயாரிக்கப்படும்.	1 ½ மணித்தியாலம்	100	40%

05. சேவையில் அமர்த்துவதற்கான நிபந்தனைகள்

- I. ஆட்சேர்க்கப்படும் உத்தியோகத்தர்கள் நாட்டின் எந்தவொரு பிரதேசத்திலும் சேவையாற்றுவதற்கு இணங்குதல் வேண்டும்.
- II. நியமிக்கப்படும் பதவி நிரந்தரமானது. தெரிவு செய்யப்படும் விண்ணப்பதாரர்களுக்குரிய ஓய்வூதியத் திட்டம் தொடர்பில் அரசினால் எதிர்காலங்களில் மேற்கொள்ளப்படும் கொள்கை ரீதியிலான தீர்மானங்களுக்குத் தாங்கள் கீழ்ப்படிதல் வேண்டும். மேலும், தாங்கள் விதவைகள் மற்றும் அனாதைகள் ஓய்வூதியத் திட்டத்திற்கு/ தபுதாரர் மற்றும் அனாதைகள் ஓய்வூதியத் திட்டத்திற்கு பங்களிப்புச் செய்தல் வேண்டும். அரசினால் அவ்வப்போது பணிக்கப்படுகின்ற விதத்தில் தங்களினால் அதற்கான உதவுத் தொகைகளைச் செழுத்துதல் வேண்டும்.
- III. விண்ணப்பங்களை தமது நிரந்தர சேவை நிலையத்தின் திணைக்கள / நிறுவனத் தலைவர் மூலம் உறுதிப்படுத்தி அனுப்புவதற்கு கவனத்திற் கொள்ளுதல் வேண்டும். பரீட்சையில் தோற்றுவதற்கு முன்னர் அனைத்து விண்ணப்பதாரர்களும் பரீட்சை அனுமதி அட்டையில் தமது ஓய்வூதியத் தாம சேவை புரியும் நிறுவனத் தலைவரின் மூலம் உறுதிப்படுத்திக் கொள்ளுதல் வேண்டும்.
- IV. சேவை அனுபவம் தமது நிறுவனத் தலைவரினால் உறுதிப்படுத்தப்படுதல் வேண்டும்.
- V. இந் நியமனம் ஒரு வருட தகுதிகாண் காலத்திற்கு உட்படுவதுடன், ஆட்சேர்க்கப்பட்டு மூன்று (03) வருடங்களினுள் முதலாம் தகுதிகாண் தடைப்பரீட்சையில் சித்தி பெறுதல் வேண்டும்.
- VI. பொது நிர்வாகச் சுற்றுநிருப இலக்கம் 18/2020 இன் படி மற்றும் அதன் இணைச் சுற்றுநிருபங்களின் படி பதவியில் நியமனம் பெற்று 05 வருடங்களினுள் உரிய அரச மொழி பற்றிய தேர்ச்சியினைப் பெற்றுக் கொள்ளுதல் வேண்டும்.
- VII. பொதுச் சேவைகள் ஆணைக்குழுவின் நடைமுறை விதிக் கோவைகளுக்கும், இலங்கை சனநாயக சோசலிசக் குடியரசின் தாபனக் கோவைக்கும், அரச நிதிப் பிரமாணங்களுக்கும், அரசினால் அரசினால் வெளியிடப்படும் சுற்றுநிருப விதிமுறைகளுக்கும், சுகாதார அமைச்சின் மேற்பார்வை முகாமைத்துவ உதவியாளர் தொழினுட்பம் சாராத/ தொழினுட்ப சேவை வகை (MN 03 - 2006 A) இற்கான ஆட்சேர்ப்புத் திட்டத்திற்கும், சுகாதாரச் செயலாளரினால் வெளியிடப்படுகின்ற சுற்றுநிருபங்கள் மற்றும் பொது விதிமுறைகளுக்கும் இந் நியமனம் உட்படுகின்றது.
- VIII. தங்களால் விண்ணப்பத்தில் குறிப்பிடப்படுகின்ற மொழிமூலமே, தாங்கள் நியமனத்தினைப் பெறுவதற்குத் தமமைமை பெறும் மொழிமூலம் ஆகும்.

06. விண்ணப்பிக்க வேண்டிய முறை

- i. விண்ணப்பதாரர்கள் இத்துடன் உள்ள மாதிரி விண்ணப்பத்தின் படி தயாரிக்கப்பட்ட விண்ணப்பங்களை கீழ்வரும் முகவரிக்கு பதிவுத் தபாலில் அனுப்ப வேண்டியதுடன், எந்தவொரு உத்தியோகத்தரதும் தனிப்பட்ட பெயருக்கு அனுப்புதல் கூடாது.
- ii. விண்ணப்பங்களை இட்டு அனுப்பும் உறையின் இடது பக்க மேல் மூலையில் “சுகாதார அமைச்சின் மேற்பார்வை முகாமைத்துவ உதவியாளர் தொழினுட்பம் சாராத / தொழினுட்ப (MN 03 - 2006 A) சேவை வகையின் (விண்ணப்பிக்கும் பதவியின் பெயரைக் குறிப்பிடவும்) பதவிக்கு ஆட்சேர்ப்பதற்கான மட்டுப்படுத்தப்பட்ட - 2024” எனக் குறிப்பிட்டு, பணிப்பாளர் (நிர்வாகம்) 07, சுகாதார அமைச்சு, “சுவசிரியாய” இலக்கம் 385, வண. பத்தேகம் விமலவங்ச தேரோ மாவத்தை, கொழும்பு 10 எனும் முகவரிக்கு பதிவுத் தபாலில் அனுப்புதல் வேண்டும்.
- iii. விண்ணப்பங்களை ஏற்றுக் கொள்ளும் இறுதித் திகதி: 2024.04.08.....
- iv. பரீட்சைக் கட்டணம் ரூ. 1,000.00 ஆகும். இலங்கை வங்கியின் தப்பிரபேன் கிளையில் சுகாதார செயலாளரின் பெயரில் உள்ள கணக்கிலக்கம் 7041318 கணக்கிற்கு வரவு வைக்கப்படும் வண்ணம், இத் தொகையினை ஏதேனுமோர் இலங்கை வங்கிக் கிளைக்குச் செழுத்திப் பெற்றுக் கொண்ட பற்றுச்சீட்டினை மாதிரி விண்ணப்பப்படிவத்தில் காட்டப்பட்டுள்ள கூண்டினுள் கழறாத வண்ணம் ஓட்டுதல் வேண்டும். எந்தவொரு காரணத்தினைக் கொண்டும் பரீட்சைக் கட்டணம் மீளளிக்கப்பட அல்லது வேறொரு பரீட்சைக்காக மாற்றப்பட மாட்டாது என்பதுடன், எதிர்கால பயன்பாட்டின் பொருட்டு பணம் செழுத்திய பற்றுச்சீட்டின் மற்றும் விண்ணப்பத்தின் பிரதியொன்றினை தன்னகத்தே வைத்துக் கொள்ளுதல் உகந்ததாகும். (காசுக் கட்டளைகள் மற்றும் முத்திரைகள் ஏற்றுக் கொள்ளப்பட மாட்டாது).
- v. விண்ணப்பங்களைத் தயாரிக்கும் போது அதன் தலைப்பில் குறிப்பிடப்படும் பரீட்சையின் பெயரை சிங்கள விண்ணப்பங்களில் சிங்களத்திற்கு மேலதிகமாக ஆங்கிலத்திலும், தமிழ் விண்ணப்பங்களில் தமிழுக்கு மேலதிகமாக ஆங்கிலத்திலும் குறிப்பிடுதல் வேண்டும்.

vi. விண்ணப்பங்களை அனுப்பியதன் பின்னர் அது தொடர்பில் இடம்பெறும் எவ்விதமான மாற்றங்கள் பற்றியும் கவனத்திற் கொள்ளப்பட மாட்டாது.

07. பரீட்சார்த்திகளின் ஆளடையாளம்

பரீட்சார்த்திகள் பரீட்சை மண்டபத்தினுள் தாம் தோற்றுகின்ற அனைத்துப் பாடங்களின் போதும் மண்டப பொறுப்பாளர் திருப்தியடையும் வண்ணம் தமது சுய ஆளடையாளத்தினை உறுதிப்படுத்துதல் வேண்டும். அதன் பொருட்டு கீழ் காட்டப்படும் எந்தவோர் ஆவணமும் ஏற்றுக் கொள்ளப்படும்.

- I. தேசிய அடையாள அட்டை
- II. செல்லுபடியான வெளிநாட்டுக் கடவுச்சீட்டு.
- III. செல்லுபடியான இலங்கை சாரதி அனுமதிப்பத்திரம்.

அவ்வாறே பரீட்சை மண்டபத்தில் நுழையும் போது பரீட்சார்த்திகளின் ஆளடையாளத்தினை உறுதிப்படுத்திக் கொள்ள இயலும் வண்ணம் முகம் மற்றும் காதுகளை மூடாமல் பரீட்சை மண்டபத்தில் உள் நுழைதல் வேண்டும். அவ்வாறு தமது ஆளடையாளத்தினை உறுதிப்படுத்துவதனை நிராகரிக்கும் விண்ணப்பதாரிகள் பரீட்சை மண்டபத்திற்கு உள்வாங்கப்பட மாட்டார்கள். மேலும், பரீட்சை மண்டபத்தில் உள்நுழைந்த நேரத்தில் இருந்து பரீட்சை முடிவடைந்து அங்கிருந்து வெளியேறும் வரை பரீட்சை மண்டப உத்தியோகத்தர்களுக்கு விண்ணப்பதாரியை இனங்காணக் கூடிய வண்ணம் முகம் மற்றும் காதுகளை மூடாது இருத்தல் வேண்டும். இதற்கு மேலதிகமாக பரீட்சை தொடர்பில் தேவைப்படக் கூடிய பிற அறிவுறுத்தல்கள் பரீட்சை அனுமதி அட்டை மூலம் தங்களிடத்தே அறியத் தரப்படும். பரீட்சை தொடர்பிலான இந் நியமங்களுக்கு முரணாக கருமமாற்றும் விண்ணப்பதாரிகளை பரீட்சை மண்டபத்திற்கு உள்வாங்காமை / பரீட்சை மண்டபத்திலிருந்து வெளியேற்றும் அதிகாரம் மண்டப பொறுப்பாளரைச் சாரும்.

08. கையொப்பத்தினை உறுதிப்படுத்துதல்.

- i. திணைக்களத் தலைவர் அல்லது அவருக்காக வேண்டி ஒப்பமிடுவதற்கு முறையான விதத்தில் அதிகாரங்கள் கையளிக்கப்பட்டுள்ள பதவி நிலை உத்தியோகத்தர் ஒருவரினால் மட்டுமே இந்த விண்ணப்பம் உறுதிப்படுத்தப்படல் வேண்டும். விண்ணப்பத்தில் அடங்கியுள்ள விடயங்கள் அனைத்து விதங்களிலும் சரியானவை என உறுதிப்படுத்தும் உத்தியோகத்தர் தனிப்பட்ட ரீதியில் திருப்தி அடைதல் வேண்டும்.
- ii. தகைமை பெறுதல் தொடர்பிலான அனைத்து தேவைப்பாடுகளையும் பூரணப்படுத்தாத விண்ணப்பதாரிகள் இருப்பின் அவர்களது விண்ணப்பங்களைச் சமர்ப்பித்தல் கூடாது.

09. போலியான தகவல்களை வழங்குதல்.

விண்ணப்பத்தினை பூரணப்படுத்துகையில் மிகக் கவனமாக சரியான தகவல்களை வழங்குதல் வேண்டும். இப் பரீட்சையின் சட்டதிட்டங்களின் படி யாதேனுமோர் பரீட்சார்த்தியினால் வழங்கப்பட்டுள்ள ஏதேனுமோர் தகவல் பொய்யானது அல்லது தவறானது என ஆட்சேர்ப்பதற்கு முன்னர் நிரூபணமாயின் தங்களது பரீட்சார்த்தி நிலை இரத்துச் செய்யப்படும். அவ்வாறான பொய் அல்லது தவறான தகவல் ஆட்சேர்க்கப்பட்டதன் பின்னரான ஏதேனுமோர் சந்தர்ப்பத்தில் நிரூபணமாயின் அதற்குரிய செயல்முறைகளின் கீழ் சேவையிலிருந்து நீக்குவதற்கான நடவடிக்கைகள் மேற்கொள்ளப்படும்.

10. பரீட்சை நிபந்தனைகள்

- i. பதவியில் ஆட்சேர்ப்பதற்குத் தேவையான அனைத்து தகைமைகளையும் விண்ணப்பங்களை ஏற்றுக் கொள்ளும் இறுதித் திகதியாகுகையில் பூரணப்படுத்தியிருத்தல் வேண்டும். உரிய தகைமைகளைப் பூரணப்படுத்தியிராத விண்ணப்பதாரிகள் பரீட்சையில் போதிய அளவிலான புள்ளிகளைப் பெற்றிருப்பினும் நியமனங்களைப் பெறுவதற்கு தகுதியற்றவர்கள் ஆவர்.
- ii. விண்ணப்பதாரி இப் பதவிக்காக விண்ணப்பிக்கும் மற்றும் ஆட்சேர்க்கப்படும் சந்தர்ப்பங்களின் போது நிரல் அமைச்சு அல்லது அமைச்சுக்குரிய வைத்தியசாலையின் / நிறுவனத்தின் அங்கீகரிக்கப்பட்ட ஆளணியின் பதவியொன்றினை வகித்தல் வேண்டும்.
- iii. இத்துடன் உள்ள மாதிரி விண்ணப்ப படிவத்துடன் இணங்காத விண்ணப்பங்கள் மற்றும் பூரணமற்ற விண்ணப்பங்கள் எந்தவித அறிவித்தலும் இன்றி நிராகரிக்கப்படும்.
- iv. விண்ணப்பங்கள் கிடைத்தமை தொடர்பில் அறிவிக்கப்பட மாட்டாது என்பதுடன், தாமதமாகக் கிடைக்கும் விண்ணப்பங்களும் ஏற்றுக் கொள்ளப்பட மாட்டாது.
- v. வர்த்தமானி அறிவித்தலில் குறிப்பிடப்படும் தகைமை உள்ளவர்கள் மட்டும் விண்ணப்பித்துள்ளார்கள் எனும் முன்கூட்டிய முடிவின் அடிப்படையில் முறையாகப் பூரணப்படுத்தப்பட்ட விண்ணப்பங்களை அனுப்பியுள்ள விண்ணப்பதாரர்கள் போட்டிப் பரீட்சைக்கு அழைக்கப்படுவதுடன், அது பற்றி விண்ணப்பத்தில் குறிப்பிடப்பட்டுள்ள முகவரிக்கு அறியத் தரப்படும்.

- vi. மட்டுப்படுத்தப்பட்ட போட்டிப் பரீட்சையில் பெற்றுக் கொள்ளும் புள்ளிகளின் திறமை ஒழுங்கின் கீழ் பொதுவான நேர்முகத் தேர்வொன்றின் மூலம் தகைமைகளைப் பூரணப்படுத்தியுள்ள விண்ணப்பதாரிகள் தெரிவு செய்யப்படுவதுடன், அவ்வாறு தெரிவு செய்யப்படும் உத்தியோகத்தர்கள் சுகாதார அமைச்சு மற்றும் அதன் கீழ் உள்ள வைத்தியசாலைகள் மற்றும் நிறுவனங்களில் உள்ள வெற்றிடங்களுக்கு நியமிக்கப்பட உள்ளார்கள்.
- vii. பரீட்சை சிங்களம், தமிழ், ஆங்கிலம் எனும் மொழிமூலங்களில் நடாத்தப்படும். பரீட்சார்த்திகள் விரும்பும் ஒரு மொழிமூலத்தில் இப்பரீட்சைக்குத் தோற்ற முடிவதுடன், விண்ணப்பிக்கும் மொழிமூலத்தினை மாற்றுவதற்கு பின்னர் இடமளிக்கப்பட மாட்டாது. பரீட்சார்த்திகள் இப் பரீட்சையின் அனைத்து வினாப்பத்திரங்களுக்கும் ஒரு மொழியினால் மட்டுமே பதில் அளித்தல் வேண்டும்.

கவனத்திற் கொள்ளவும்:-

- i. விண்ணப்பத்தின் அனைத்து வாசகங்களும் பூரணப்படுத்தப்பட்டுள்ளமை மற்றும் குறித்த தகவல்களின் நம்பகுதன்மை தொடர்பில் உறுதிப்படுத்துதல் வேண்டும்.
- ii. விண்ணப்பத்துடன் ஏதேனும் ஆவணங்களைச் சமர்ப்பிக்குமாறு அறியத்தரப்படும் சந்தர்ப்பங்களில், குறித்த ஆவணங்களைச் சமர்ப்பிக்கத் தவறும் பரீட்சார்த்திகளின் விண்ணப்பங்கள் தொடர்பில் கவனத்திற் கொள்ளப்பட மாட்டாது. அவ்வாறின்றி விண்ணப்பத்துடன் எவ்விதத்திலும் தொடர்பற்ற ஆவணங்கள் அல்லது அதன் பிரதியினை இணைத்தல் கூடாது.
- iii. பரீட்சையினை விண்ணப்பிக்கும் திகதியில் காணப்பட்ட விண்ணப்பதாரரின் நிரந்தரப் பதவி மற்றும் சேவை நிலையம், பரீட்சை தொடர்பிலான இவ் வர்த்தமானி அறிவித்தலில் குறிப்பிடப்படும் அனைத்து நடவடிக்கைகளுக்காகவும் ஏற்புடையதாவதுடன், விண்ணப்பத்தினை அனுப்பியதன் பின்னர் அது தொடர்பில் இடம்பெறும் எந்தவொரு மாற்றமும் கவனத்திற் கொள்ளப்பட மாட்டாது.
- iv. விண்ணப்பம் அல்லது அது தொடர்பிலான கடிதமொன்று தபாலில் காணாமற் போனதாக அல்லது தாமதமடைந்ததாக மேற்கொள்ளப்படும் முறைப்பாடுகள் தொடர்பில் கவனத்திற் கொள்ளப்பட மாட்டாது. இறுதித் திகதி வரையில் விண்ணப்பங்களைத் தாமதப்படுத்துவதன் மூலம் ஏற்படக்கூடிய இழப்புக்களை விண்ணப்பதாரிகளே தாங்கிக் கொள்ளுதல் வேண்டும்.
- v. நேர்முகப் பரீட்சைக்காக அழைக்கப்படும் எண்ணிக்கை, பதவிகளுக்கு நியமிக்கப்படும் எண்ணிக்கை மற்றும் நியமனம் செயற்படுத்தப்படும் திகதி என்பன நியமன அதிகாரியினால் தீர்மானிக்கப்படும். வெற்றிடங்களின் ஏதேனுமோர் எண்ணிக்கையினை அல்லது அனைத்து வெற்றிடங்களையும் பூரணப்படுத்தாமல் இருப்பதற்கான அதிகாரம் நியமன அதிகாரிக்கு உண்டு.
- vi. பதவிக்கு ஆட்சேர்த்தல் தொடர்பில் இந்த வர்த்தமானி அறிவித்தலின் மூலம் உள்வாங்கப்பட்டுள்ள அல்லது உள்வாங்கப்படாத ஏதேனுமோர் விடயம் தொடர்பில் சிக்கலானதோர் நிலை ஏற்படின் அது பற்றிய சுகாதார அமைச்சுச் செயலாளரின் தீர்மானமே இறுதித் தீர்மானம் ஆகும். அவ்வாறே இவ் வர்த்தமானி அறிவித்தலில் சிங்கள, தமிழ் மற்றும் ஆங்கில மொழி வாசகங்களிடையே ஏதேனும் முரண்பாடுகள் ஏற்படின், அவ்விடத்தே சிங்கள மொழியிலான வாசகம் செல்லுபடியாகுதல் வேண்டும்.

வைத்தியர் பீ.ஜி. மஹீபால்,
செயலாளர்,
சுகாதார அமைச்சு.

28 ஆம் திகதி 02 மாதம் 2024

சுகாதார அமைச்சு,
“சுவசிரிபாய”

இல 385,

வண. பத்தேகம விமலவங்ச தேரோ மாவத்தை, கொழும்பு 10.

Dr. P. G. Mahipala

Secretary

Ministry of Health

"Suwasiripaya"

385, Rev. Baddegama Wimalawansa Thero Mawatha,
Colombo 10, Sri Lanka.